

ترکی میں اہیائے اسلام کی موجودہ حالت

دورہ ترکی کے مشاہدات

جناب خلیل حامدی صاحب

(۷)

آبنائے باسفورس | دل استنبول میں ہے اور رُخ انقرہ کی جانب۔ باسفورس کے کنارے پر جا کر ہماری بس ترک گئی۔ چند لمحات کے بعد ہماری بس یورپ سے نکل کر ایشیا میں رینگنے لگے گی۔ صرف آبنائے باسفورس درمیان میں حامل ہے۔ ہمارے پیچھے سات پہاڑیوں کا شہر ہے۔ یورپی استنبول۔ اُس کی سُرخ کھیریل کی چھتیں اور چوٹی مکان بڑے دلکش ہیں۔ سات سو مسجدوں کا یہ شہر اپنی رنگین و خوشنما روشنیوں کے ساتھ باسفورس کے سبز اور نیلے پانی میں پوری شانِ رعنائی کے ساتھ جھلک رہا ہے۔ بس سے باہر جھانک کر دیکھا تو معلوم ہوا کہ بسوں، ٹرکوں اور موٹروں کا طویل سلسلہ باسفورس عبور کرنے کے انتظار میں ہے۔ اسٹیروں اور چھوٹے چھوٹے جہازوں کی کثیر تعداد نقل و حمل کی خدمت انجام دے رہی ہے۔ ہمارے ڈرائیور نے بس لائن میں کھڑی کر دی اور خود کٹ خریدنے کے لیے نیچے اتر گیا۔ دو تین منٹ کے بعد وہ باسفورس عبور کرنے کا ٹکٹ خرید لایا۔ "نیش کباب" "ضلع" "امام بائیدی" "دو نر کباب" "دو گون شور باسی" چاروں طرف سے خواپنچے والوں کی آوازیں آرہی تھیں۔ آوازوں سے اندازہ ہو رہا تھا کہ کھانے پینے کی چیزیں بک رہی ہیں۔ بس کے مسافروں نے زاد سفر خریدنا شروع کر دیا۔ سوچا اب یہ رات بھر کا سفر مترجم کے بغیر کٹے گا۔ کچھ پریشانی سی پیدا ہوئی۔ مجھے بھی سحری کے لیے کھانے پینے کا انتظام کر لینا چاہیے مگر زبان کے باوجود بے زبانی میں گرفتار ہوں۔ لیجیے بے زبانی ہی میرے لیے زبان بن گئی۔ میرے فلق کو ایک نوجوان نے بھانپ لیا۔ پوچھنے لگا: "انگریزی یا عربی جانتے ہیں؟ میں نے کہا ہاں، عربی جانتا ہوں۔" میرا نام عبدالقادر ہے، مصر کا باشندہ ہوں، بیروت میں ایک پرائیویٹ فرم میں ملازم ہوں۔ فرم کے سلسلے میں کئی بار ترکی آچکا ہوں،

ٹوٹی پھوٹی ترکی بولتیا ہوں۔ اس نوجوان نے مواسنت پیدا کرنے کے لیے ایک ہی سانس میں اپنا بھرپور تعارف کر دیا۔ میں خوشی کے مارے جامہ سے باہر ٹوٹا جا رہا تھا۔ اس نوجوان نے اپنے لیے بھی کھانے کا سامان خرید لیا اور میری مدد بھی کی۔

استنبول کی عظمت کا نشان | باسفورس کے جس منظر سے اب نگاہیں کھیل رہی ہیں اس نے دریلے نیل کے مسحور کن مناظر کو بھی مات کر دیا ہے۔ باسفورس استنبول کی عظمت کا نشان ہے۔ باسفورس کے بغیر یہ شہر بے حقیقت ہوتا۔ اس کی رونق اور چہل پہل رات دن جاری رہتی ہے۔ ترک بچے اس میں بڑی چمکندگی کے ساتھ غوطہ زنی کرتے ہیں۔ بہت سے لوگ مکڑی کی چھڑی لے کر مچھلیاں پکڑتے ہیں۔ کنارے پر جگہ جگہ قہوہ خانے بنے ہوئے ہیں۔ درختوں کے جھنڈ چھتری مانے کھڑے ہیں۔ بڑھے لوگ بیٹھے نارجلہ دھتھنی رہے ہیں۔ مسنورات اپنے چمکیے چوہی مکافوں کی بالکونوں میں بیٹھی ہوتی اس رونق اور چہل پہل کی بہار دیکھ رہی ہیں۔ سفید رنگ کی کشتیاں ایک دوسری کے پاس سے گزرتی ہیں تو اپنے پیچھے ہلکی ہلکی چھوڑ جاتی ہیں۔ سطح بحر سے کسی قدر اوپر عجیب و غریب پرندوں کے جھنڈ اڑ رہے ہیں اور کبھی کبھی ان کے حلق سے ایسی آواز نکلتی ہے، جیسے وہ کسی گم شدہ روح کی تلاش میں ہوں۔ جہازوں کی نقل و حرکت اس قدر منظم اور متواتر ہے کہ ایشیا یورپ میں اور یورپ ایشیا میں چند لمحات میں منتقل ہو جاتا ہے۔

یورپ اور ایشیا کا درمیانی پل | ایک اور بات جو غیر ملکی کو متاثر کرتی ہے وہ یہ ہے کہ بسوں اور موٹروں کی اتنی طویل قطاروں کے باوجود ڈرائیوروں کے اندر بے چینی نہیں۔ ترکی بسوں اور ڈرائیوروں کو ہم نے ج کے موقع پر دیکھا ہے۔ یہ لوگ بڑے نظم پسند اور متحمل مزاج ہوتے ہیں۔ ہنگامہ آرائی، دھکم پیل اور لڑائی جھگڑے سے اکثر و بیشتر اجتناب کرتے ہیں۔ ج کی روحانی فضا میں ہی ان کا یہ تحمل نہیں دیکھا بلکہ باسفورس کے خالص دنیا دارانہ ماحول میں بھی وہ اسی تحمل و ضبط کا مظاہرہ کرتے ہیں۔ یکایک و سل بجا اور بسیں اور موٹریں حرکت میں آگئیں۔ جہاز کی نچلی سطح پر بسیں اور موٹریں مع سامان اور سواروں کے سوار ہو گئیں اور اوپر کی کھلی سطح پر پیدل چلنے والے سوار ہو گئے۔ ۱۵ منٹ کے بعد ہم باسفورس کے ایشیائی کنارے پر پہنچ گئے۔ گویا ہم نے جہاز سے اُبنائے کو عبور نہیں کیا بلکہ کسی پل پر گزرے ہیں۔ یہ وہ عجیب منظر ہے جو دنیا بھر کے سیاحوں

۱۴۵۳ء میں کشتیوں کے ذریعہ اس باسفورس کو عبور کر کے قسطنطنیہ پر حملہ کیا تھا تو اس منظر کی کشش میں مزید اضافہ ہو جاتا ہے۔ بدن میں ایسی زندگی بخش جھرجھری پیدا ہو جاتی ہے کہ سخت سردی کے باوجود پسینہ چھوٹنے لگتا ہے۔ ایشیائی اتنبول اور یورپی اتنبول کہنے کو دو الگ الگ براعظموں سے تعلق رکھتے ہیں۔ مگر عملاً فرق کیا ہے؟ یورپی اتنبول کی طرح یہاں بھی مرد سوٹوں میں ہیں، عورتوں کی نصف سے زیادہ رانیں عریاں ہیں۔ زبان گفتگو وہی۔ درمیانہ قامت، ہتھیں چہرہ، خندہ پیشانی، دھیمی زقار، کم گوئی اور محنت کشی جو یورپ کے ترکوں میں ہے وہی ایشیا کے ترکوں میں بھی ہے۔ مسجدوں کے میناروں پر رمضان کی خوشی میں جو قمقمے "فاتح" میں ہالہ تن دہے تھے ویسے ہی قمقمے "قاضی کوئی" میں بہاؤ دکھا رہے ہیں۔ بے فکرے (ہپیتیز) لوگوں کے ریوڑ دونوں حصوں میں مارے مارے پھر رہے ہیں۔ بزمہ نوع یکسانیت کے باوجود ذہن یہ محسوس کر رہا تھا اور بلا دلیل محسوس کر رہا تھا کہ یورپ یورپ ہے اور ایشیا، ایشیا۔

۲۵ لاکھ کی آبادی کے شہر سے بس کا بلاست نکل جانا اور کسی جگہ بھی بس کے ڈرائیور کا کسی دوسری بس کے ڈرائیور سے تو تکار نہ ہونا نیک شگون ہے۔ اتنبول کی پسماندہ اور ناہموار گلیوں سے بھی بس گزری اور بڑی شاہراہوں سے بھی۔ دوسرے شہروں کی طرح یہاں بھی بجلی کی روشنی کے اشتہارات کا رواج ہے۔ مگر یوں معلوم ہوتا ہے کہ ننگوں کے ناظم اشتہارات بڑے چوکس ہیں۔ ہر جگہ ننگوں کے اشتہارات نظر آتے ہیں، جو راہ گیروں کو یاد دلا رہے ہیں کہ ہمارے شو کی شرحیں بہت عمدہ اور سہاری مالی ساکھ نہایت مستحکم ہے۔ یہاں بھی راتوں کو قہوہ خانوں میں بیٹھ کر قہوہ پینا، نارجلیدہ کے کش لگانا اور زرد کھینا محبوب مشغلہ ہے۔ رات کا ابتدائی حصہ گزر چکا ہے۔ عام دکانیں بند ہو رہی ہیں مگر قہوہ خانوں کی آبادی عروج پر ہے۔

ایک مصری نوجوان کی رفاقت | بس کی سیٹیں ہوائی جہاز کی طرز پر بنائی گئی ہیں۔ ایرکنڈیشنز نے بس کو اندر سے خوب گرم کر رکھا ہے۔ مصری نوجوان عبدالقادر نے میری طرف پتیرا بدلتے ہوئے ایک طویل گفتگو کی داغ بیل ڈال دی۔ مجھ سے پوچھا کہ پاکستان کا کیا حال ہے؟ میں نے بولنے کی ڈیوٹی عبدالقادر کی طرف منتقل کرتے ہوئے مصر کے داخلی حالات پر متعدد سوال کر دیئے۔ مجھے اندازہ تھا کہ کسی مصری کو اگر اطمینان ہو جاتے کہ اُس کا مخاطب جاسوس نہیں ہے تو وہ بچھٹ پڑتا ہے اور مصر کے پوست کندہ حالات سے نقاب اٹھا دینے پر

تاملی نہیں کرتا۔ عبدالقادر سے بھی مجھے یہی توت تھی۔ صرف ایک بات کا حدشہ تھا۔ عبدالقادر لبنان میں رہتا ہے، اور لبنان کے مسلمانوں پر مصر کے حکمران جمال عبدالناصر کا بڑا جادو چلتا ہے۔ بلکہ صرف لبنان کے مسلمان اور فلسطین کے باشندے ہی دولیسے گروہ ہیں جو جمال عبدالناصر پر فریفتہ ہیں۔ اس فریفتگی کی اصل وجہ بھی یہی معلوم ہے۔ بیروت میں ایک مرتبہ راقم الحروف ایک حجام کی دکان پر بیٹھا تھا۔ جمال عبدالناصر کی "مقدس شخصیت" زیر بحث تھی۔ حجام نے دوران گفتگو اٹلٹات کیا کہ جمال عبدالناصر نے قرآن کریم کی ایک ایسی تفسیر لکھی ہے کہ آج تک کسی عالم نے ایسی تفسیر نہیں لکھی ہوگی۔ اس گفتگو میں میں نے بھی دخل دینا چاہا مگر لبنان کے دوستوں کی یہ بات مجھے یاد آگئی کہ "لبنان میں جمال عبدالناصر کی مخالفت بڑی مبنگی پڑتی ہے"۔ عبدالقادر صاحب میرے خدشات کے برعکس نکلے۔ ۳۰ برس کا نوجوان، اقتصادیات کا ایم۔ اے۔ اُس کا چہرہ لال پلا ہو گیا اور خالص مصری لہجے کے اندر مصر کے حالات بیان کرنے شروع کر دیئے۔ بتانے لگا کہ قاہرہ میں ہمارا مکان حکومت نے ضبط کر لیا۔ میرے بوڑھے والدین کو دو کوب کیا گیا۔ نقدی اور زیورات تک چھین لیے گئے۔ میرے دوسرے رشتہ داروں اور جان بچان والے لوگوں کے ساتھ بھی یہی سلوک ہوا۔ اب مصر کی نقصان دی حالت برباد ہو چکی ہے۔ ہمارے کئی رشتہ داروں کی خواہش ہے کہ وہ مصر سے نکل آئیں اور لبنان یا کسی اور مقام پر پناہ لے لیں مگر ایسی شدید ناکہ بندی ہے کہ کسی مصری کا مصر سے باہر نکلنا آسان نہیں ہے۔ جاسوسی کا جان بچھا ہوا ہے۔ ہر وقت خوف و ہراس کی فضا طاری رہتی ہے۔ جاری جائداد بلا دلیل و حجت ضبط کر لی گئی۔ ہمیں بے بس کر دیا گیا۔ کہیں واویلا بھی نہیں کر سکتے۔ عبدالقادر کو اپنی جائداد کی ضبطی کا شدید غم تھا۔ وہ یہ بات کرتے وقت شدید غیظ میں ڈوب رہا تھا۔ میں نے اُس سے اخوان المسلمون کے بارے میں دریافت کیا۔ اخوان کے بارے میں اُسے تفصیلی معمرات نہیں تھیں۔ اخوان پر ظلم و ستم کے واقعات کی اُس نے تصدیق کی اور کہا کہ یہ بھلے لوگ ہیں، اور ہر جہلا شخص مصر میں گروں زندگی ہے۔ مصر کے فرضوں، جنگ میں مصری فوجوں کی شکست اور مصری حکام کی منافقت پر نگار اُس کی گفتگو جاری رہی۔ دو گھنٹے تک متواتر عبدالقادر صاحب دل کی بھراس مالتے رہے۔ میں درمیان میں مصریوں کے انداز میں بار بار "یا سلام" کے لفظ سے عبدالقادر کو یہ باور کرانے کی کوشش کرتا رہا کہ میں اُس کی گفتگو بڑے انہماک سے

سُن رہا ہوں۔ گو مجھے نیند آرہی تھی اور کبھی باہر کی دنیا کی طرف بھی دھیان کٹھ جاتا تھا مگر مصر کے اندر زنی حالات واقفیت حاصل کرنے کے شوق میں کوئی کمی نہیں آئی۔ حقیقت یہ کہ عبد القادر نے مصر کے اندر زنی حالات کی جو تصویر بیان کی وہ بڑی تکلیف دہ اور افسوسناک تھی۔ یہ سارا سمیں گا ہے بلکہ معلوم ہوتے بہتے ہیں مگر ایک مصری جو اپنی زبان اپنی داستان غم بیان کرتا ہے تو دل بے اختیار بھرتا ہے۔ عبد القادر اس قدر بھرا ہوا تھا کہ دو گھنٹے کی مسلسل گفتگو سے بھی اس کی طبیعت سیر نہ ہوئی۔ آخر میں مجھ سے کہنے لگا کہ ایک انسان کی قدرتی خواہش ہوتی ہے کہ اُسے کوئی ایسا بدم ملے جس کے سامنے وہ اپنا دکھ درد بیان کر کے اپنی طبیعت کو بھلا کر لے۔ میں لبنان کے اندر بھی دل کی بات کھل کر نہیں کر سکتا۔ چونکہ آپ پاکستانی ہیں اس لیے مجھے یہ کچھ کہنے کی ہمت ہو گئی۔" استنبول سے انقرہ ۲۶ م کیلو میٹر ہے یعنی تقریباً پونے تین سو میل ایشیائی ترکی یعنی اناضول جسے ترک "انادولوز" کہتے ہیں، اس کی سطح مرتفع پر راتوں رات بس گزرتی رہی۔ راستے میں کہیں کہیں بس پٹرول لینے کے لیے رُک جاتی تھی بس کی بے جوڑتا مقرر کی گئی ہے اُس رات پر پہنچتی رہی۔ ایک دوسرے سے آگے نکلنے کا جو جنون پاکستان اور سعودی عرب میں پایا جاتا ہے اُسے ترکی میں ابھرنے کا موقع نہیں دیا جاتا۔ اس معاملے میں پولیس کا محاسبہ بڑا سخت اور بے لوث ہوتا ہے بس کے سافروں میں غیر ملکی زیادہ نظر آتے تھے اور سترک کم۔ عبد القادر نے بھی روزہ رکھا اور رات نامحذرت نے بھی بس کے پچھلے سٹے میں بعض عورتیں بھی سحری کھا پی رہی تھیں۔ ہو سکتا ہے انہوں نے بھی روزہ رکھا ہو۔

انقرہ میں اس دیر سے پہنچی۔ روشنی خوب پھیل چکی تھی۔ استنبول کے دوستوں نے نوری تحریک کے روزمرہ راز دیوں سمیر آزدین اور حاجی ابراہیم قبا کو میری آمد کی اطلاع فون سے کر دی تھی۔ حاجی ابراہیم قبا اور ان کے صاحبزادے عدنان الدین قبا کے بس اڈے پر آئے مگر بس لیٹ ہو جانے کی وجہ سے ایوس واپس چلے گئے۔ انقرہ کی سردی استنبول سے بھی زیادہ سخت اور پریشان کن ہے۔ استنبول میں بوندا باندی جاری رہنے کی وجہ سے سردی میں لطافت پیدا ہوتی ہے مگر انقرہ میں برف باری کے ساتھ ہوا بھی چل رہی ہے۔ عبد القادر نے میری مدد کی ٹیکسی میں سامان رکھا اور جامع حاجی بیرم خاں پہنچ گیا۔ مسجد کے باہر کھڑا تھا کہ ایک ضعیف عمر ترک نے اشارے سے دریافت کیا کہ میں کہاں جانا چاہتا ہوں۔ میں نے ترکی انداز میں کہا، "نور مکتبہ ہے۔" اُس نے میرا بھاری بھرا سٹوٹ کیس اٹھالیا۔ اور میرے داہلے کے باوجود میں نہیں قدم کے فاصلے پر واقع مکتبہ نور میں لے گیا۔

مکتبہ نور | حاجی ابراہیم قبا اسی نوعیت کی عربی بول بچھے ہیں جس طرح ہمارا ک عربی مدارس کے لوگ بہر حال ایک کے ک اور ایک پاکستانی دونوں عربی زبان کو ذریعہ اظہار خیال بنانے کا تجربہ کرتے رہے۔ قبا صاحب "مکتبہ نور" کے صفت اول کے لوگوں میں سے ہیں۔ سعید آزدین بھی اس جماعت کی ایک نمایاں شخصیت ہیں۔ ۲۷ رمضان المبارک کو مدینہ انجان سعید نوری مرحوم کی سالانہ برسی منائی جاتی ہے۔ اسی سلسلے میں سعید

اڈمیر از میر (سمرنا) گئے ہوئے ہیں۔ آج شام تک واپس آجائیں گے۔ یہ مکتبہ جس میں ہم بیٹھے ہیں اسلامی کتب خانہ ہے۔ ترکی کے اندر اسلام کے موضوع پر جو ٹیپر تیار ہو رہا ہے وہ اس مکتبے میں موجود ہے۔ مولانا مودودی کی تصنیفات، اخوان المسلمون کے رہنماؤں کی کتابیں، اور دیگر اسلامی ٹیپر چربی تیری کے ساتھ ترکی زبان میں منتقل ہو رہا ہے۔ عربی تفاسیر، صحاح ستہ اور فقہ کی کتابوں کا ترجمہ بھی رومن ترکی میں ہو رہا ہے۔ صحیح بخاری، ہدایہ، قدوری، بلوغ المرام، ریاض الصالحین، اور تفسیر ابن کثیر کے تراجم مکتبہ نور میں دیکھے۔ مدارس ائمہ و خطباء اور ہائر اسلاک انسٹی ٹیوشن کے کھل جانے سے اسلامی کتابوں کی مانگ عوامی پیمانے پر پیدا ہو گئی ہے۔ اقتصاد، سیاست، اخلاق، قانون، تاریخ اور معاشرتی علوم وغیرہ ہر موضوع پر رومن ترکی میں اسلامی ٹیپر آنا شروع ہو گیا ہے۔ ابراہیم قیاس صاحب نے مجھے خاص طور پر عربی سیکھنے کی کتابیں دکھائیں۔ ترک طالب علم اگر عربی زبان سیکھنا چاہے تو اسے گرامر اور انشاء دونوں پہلوؤں پر عبور حاصل کرنے کے لیے ترکی میں کسی سلسلے مل جاتے ہیں۔ میں نے قیاس صاحب سے عربی زبان کی مشہوریت کے باب میں پوچھا۔ انہوں نے بتایا کہ ترک نوجوانوں میں عربی زبان سیکھنے کا شوق جنوں کی حد تک پایا جاتا ہے۔ اور لڑکیوں کے اندر لڑکوں سے بھی زیادہ یہ شوق پیدا ہو رہا ہے۔ بگڑے ہوئے طبقے کو چھوڑ کر ہر مسلمان ترکی کی یہ خواہش ہے کہ وہ قرآن حفظ کرے اور عربی زبان میں گفتگو کرے۔ مکتبہ نور میں دو گھنٹے گزارے۔ قیاس صاحب سے بات چیت ہو رہی تھی کہ تین لڑکیاں آئیں، جنہوں نے سر سے لے کر پاؤں تک مکمل سا تر لباس پہن رکھا تھا، صرف چہرے ننگے تھے۔ قیاس صاحب سے متعدد اسلامی کتابیں انہوں نے خریدیں۔ انہیں امام غزالی کی احیاء العلوم درکار تھی مگر قیاس صاحب کے پاس یہ کتاب نہ تھی۔ قیاس صاحب نے انہیں بتایا کہ احیاء العلوم کا ترکی ترجمہ زیر طبع ہے۔ مکتبہ نور کی معلومات افزا فضا میں بیٹھے یوں محسوس ہو رہا تھا کہ قلب و فکر زمان و مکان کی حد بندیوں کو توڑ چکے ہیں۔ اسلامی تحریک کا ایک عالمگیر کارواں مشرق تا مغرب محو خرام ہے۔ اُس کے سازگرمختلف ہیں مگر نغمہ ایک ہی ہے۔ رنگ الگ الگ ہیں مگر خوشبو ایک ہی ہے۔ حدی خواہوں کے لہجوں کی بوقلمونی اور حدی کی کیسانیت نے اس کارواں کی وحدت کو کثرت اور کثرت کو وحدت میں سمو دیا ہے۔ مکتبے میں داخل ہونے والا ہر فرد مجھ سے سلام اور معاف کرنا اور پھر تعارف حاصل کرتا۔ کسی مہمان کو دیکھ کر لپک کر اُسے سلام کرنا اور خوش آمدنی

دکھنا عربوں اور ترکوں پر ختم ہے۔ افسوس ہے کہ پاکستان کے اکثر لوگ اس اچھی عادت سے ہی دین میں ہیں۔ میرا اپنا بار بار کا تجربہ ہے کہ ایک عرب مہمان آیا تو ایک آدھ کے سوا دوسرے حضرات نے اُس سے مصافحہ تک نہیں کیا۔ ابھی حال ہی کی بات ہے کہ ایک عرب عالم دین لاہور آئے۔ ہمارے ایک دوست نے انہیں اپنے گھر میں جہاں اُن کا دفتر بھی ہے دعوت دی۔ جب ہم اُن کے گھر داخل ہوئے تو سوائے اُن کی اپنی ذات کے کسی نے اُنھ کو اُن سے مصافحہ تک نہیں کیا۔ بعد میں عرب عالم دین نے مجھ سے پوچھا کہ کیا جو لوگ یہاں بیٹھے تھے وہ غیر تھے؟ یہ ”غیرت“ وافتہ نہیں اختیار کی جاتی بلکہ ناوانستہ طور پر ایک عادت بن گئی ہے کسی ترکی گھرانے میں جب آپ بائیں کے تو تمام بڑے لوگ مصافحہ اور معائنہ کرینگے اور چھوٹے بچے ہاتھ کو برسینگے۔

مدرسہ یوسفی حاجی ابراہیم تیارے کامیاب طریقے سے اپنا مکتبہ چلا رہے ہیں۔ ان کا مکتبہ ”طلیبہ نوز“ کامرکز بھی ہے اور نشر و اشاعت کا ادارہ بھی۔ مگر اس کا دوبار کا دوسرا پہلو بھی ہے۔ حاجی ابراہیم قیاصاحب آج سے صرف چار روز پہلے جیل سے رہا ہو کر آئے ہیں۔ میں نے حیرت میں ڈوب کر اُن سے پوچھا کہ کس جرم میں آپ جیل میں ڈال دیئے گئے تھے؟ میرا یہ سوال مواساۃ کے جذبے کے تحت تھا۔ ابراہیم قیاصاحب مسکرا کر بولے ”مدرسہ یوسفیہ کی سند حاصل کرنے کا شوق جیل میں لے گیا تھا“ نوری تحریک کے لوگ جیل کو ”مدرسہ یوسفیہ سے تیسر کرتے ہیں۔ اس مدرسہ میں داخل ہونا ان کے نزدیک پریشانی کا باعث نہیں ہے بلکہ مخمرو اعزاز کا مقام ہے۔ وہ اس مدرسہ میں مسکراتے ہوئے جاتے ہیں اور مسکراتے ہوئے واپس آتے ہیں۔ حاجی ابراہیم قیاصاحب جن کی عمر ۵۰ سال سے کم نہ ہوگی، بدیع الزباں نوری مرحوم کی تصنیفات میں ”رسائل نوز“ کہا جاتا ہے تقسیم کرنے کے جرم میں گرفتار کر لیے گئے۔ رسائل نوز کی اشاعت و تقسیم جرم ہے یہ رسائل نوز بدیع الزباں نوری مرحوم کی تقریروں، خطبوں اور درسوں پر مشتمل ہیں۔ ۱۹۵۰ء سے پہلے تک ان رسائل کی طباعت جرم تھی۔ طلبہ نوز راتوں کو بیٹھ کر ہاتھوں سے لکھتے تھے اور ہاتھوں ہاتھ پھیلانے لگتے۔ عدنان مندریس مرحوم کے دور وزارت میں ان کی طباعت پر سے پابندی اٹھالی گئی جس کے نتیجے میں ان کی بکثرت اشاعت ہوئی۔ اب پھر ان کی کھلم کھلا اشاعت ممنوع ہے۔ حکومت اگر آزادی فکر کے اصول کے تحت ان سے چشم پوشی بھی کرتی ہے تو ترکی کا سوشلسٹ، لادین اور متحدہ عنصر رواداری سے کام نہیں لیتا۔

سیکور دستور کا سہارا لے کر ان کے خلاف عدالتوں میں مقدمے دائر کر دیتا ہے اور رسائلِ تفسیر کو نہ تو لے اور چھاپنے والوں کو مختلف سزائیں دلواتا ہے۔ مگر میں نے دیکھا کہ ہر شخص کے گھر میں یہ رسالے موجود ہیں اور ان کا اجتماعی مطالعہ کیا جاتا ہے۔ بدیع الزماں نوہسی مرحوم نے ان رسائل میں جو دعوت بیان کی ہے اُس کا ناسخ ہے اسلامی معاشرے کا اسیاد، اسلامی قوانین کا نفاذ، اسلامی خلافت کی بحالی اور اتحادِ اسلامی کا قیام۔ اسی دعوت کو ترکی کے ملاحدہ "بغاوت" سے تعبیر کرتے ہیں۔

برلن ہٹل میں قیام | مکتبہ نور سے ایک فرلانگ کے فاصلے پر برلن ہٹل میں مجھے ٹھہرا دیا گیا۔ اچھا صاف ستھرا ہٹل ہے۔ اس کا مالک بھی کوئی مسلمان ہے۔ راستے میں بازار ہے۔ اونچی دکانیں بھی موجود ہیں اور پھیری والے بھی سڑک کے دونوں طرف چھوٹا چھوٹا سامان لگائے کھڑے ہیں۔ الغبتہ آوازیں لگاتے کا وہ نہنگا یہاں برپا نہیں ہے جو ہمارے ہاں ہے۔ کچھ لڑکے ہاتھوں میں چھوٹے چھوٹے رومال لیے پھرتے ہیں جنہیں عورتیں مسجد میں جاتے وقت سر پر باندھ لیتی ہیں۔ یہاں امارت و غربت کا امتیاز استنبول کی نسبت زیادہ نمایاں ہو گیا ہے۔ اسلام اور اتحاد کا مقابلہ بھی یہاں زیادہ تازہ دم اور تیز و تند ہے۔ آج ۲۷ رمضان المبارک ہے۔ اس لیے ریڈیو نے بھی اپنے گانوں اور دھنوں کا چولہا بدل لیا ہے۔ رات بھر ریڈیو سے قرآنِ کریم کی تلاوت اور نعت خوانی ہوتی رہی اور دن کے پردگرم بھی بٹے نچلے نعتیہ کو رسوق تک محدود رہے یہاں ریڈیو سرکاری ادارہ نہیں ہے بلکہ پبلک ادارہ ہے اور تجارتی بنیادوں پر قائم ہے۔ رات بھر سفر کی تھکاوٹ اور روزے کے ضعف کی وجہ سے ظہر تک ہٹل میں آرام کیا۔

انقرہ کی مشہور ترین مسجد | ظہر کی نماز جامع حاجی بیرم خاں میں ادا کی۔ مکتبہ نور سے چند قدم دور یہ انقرہ کی قدیم ترین اور مشہور ترین مسجد ہے۔ حاجی بیرم خاں اس دیار کے مشہور و معروف ولی تھے۔ ۱۲۷۵ھ میں اپنی وفات سے دو سال قبل انہوں نے اس مسجد کی تعمیر کروائی اور بیرمی سلسلہ کی بنیاد رکھی۔ اس کے قریب ہی آگسٹس کا مقبرہ ہے۔ مسجد کے بیرونی صحن میں جب دروازے سے داخل ہوں تو دائیں ہاتھ ایک حجرہ نظر آئے گا اور عورتوں کی ایک جماعت بھی حجرے کے اندر جاتی یا باہر نکلتی ملے گی۔ یہ حاجی بیرم کی قبر کی زیارت کرنے کے لیے آئی ہیں۔ نمازیوں سے مسجد بھر رہی تھی۔ ابراہیم قیاس صاحب مجھے بلکہ نسلے کی وجہ سے امام صاحب

کے کرے میں سے گئے اور ہم نے اس کرے کے اندر نماز پڑھی۔ مسجد کے بوڑھے امام الحدیث ذکائی صاحب ۳۱ سال تک مدینہ منورہ میں رہ چکے ہیں۔ ان کی اولاد اب بھی مدینہ منورہ میں ہے۔ جب میں نے انہیں "فضیلہ الشیخ" کے لقب سے پکارا تو فوراً کہنے لگے "الفضل عندکم فی پاکستان" وفضیلت تمہارے پاکستان میں ہے۔ انہوں نے بتایا کہ میں اصلاً انقرہ کا باشندہ ہوں۔ عمر کا کثیر حصہ مدینہ منورہ میں گزارنے کے بعد حضرت اس لیے انقرہ واپس آ گیا ہوں کہ یہاں دعوت کی اشاعت اور تبلیغ دین کی شدید ضرورت ہے مولانا مودودی مدظلہ اعلیٰ کی تمام عربی تصنیفات پڑھ چکے ہیں۔ ان کے بچے مولانا محترم کی ہزنی کتاب مدینہ منورہ سے بھجواتے رہتے ہیں۔ ترکی ترجموں کی نسبت عربی ترجموں کو رغبت سے پڑھتے ہیں۔

ترک "مرتد" کی نماز جنازہ نہیں پڑھتے | نماز پڑھ کر امام صاحب بھی باہر نکلے اور ہم بھی۔ مسجد کے بیرونی صحن کے اندر جس کے ارد گرد وسیع چار دیواری کھینچ رکھی ہے متعدد جنازے رکھے ہوئے تھے۔ ہر جنازے کے ساتھ پھولوں کا ایک گول تختہ کھڑا کیا ہوا تھا اور دیوار سے باہر کثیر تعداد میں لوگ کھڑے تھے۔ پہرے پہرے اور لباس کی وضع سے اونچے گھرانوں کے لوگ معلوم ہوتے تھے۔ میں نے قیاساً صاحب سے دریافت کیا کہ یہ لوگ یہاں کیوں کھڑے رہے، نماز میں کیوں شریک نہیں ہوئے؟ قیاساً صاحب نے کہا کہ "یہ مرتد لوگ ہیں۔ مسجد میں داخل ہونا پسند نہیں کرتے۔ ان جنازوں کے ہمراہ یہاں آٹھے ہیں۔ اب انتظار میں ہیں کہ امام صاحب ان کے جنازوں کی نماز پڑھ دیں۔ اور یہ جنازے بخشوا کر اٹھالیں۔ چنانچہ وہی بات ہوئی۔ مسجد کے اندر سے نکلنے والے نمازیوں نے جنازے کی نماز پڑھی اور یہ لوگ جہاں کھڑے تھے وہیں کھڑے رہے۔ اور جب نماز پڑھی جاسکی تو یہ اپنا اپنا جنازہ اٹھا کر چلتے بنے۔ چونکہ یہ واقعہ بالکل نرالا تھا۔ میں بار بار ابراہیم قیاساً صاحب سے پوچھا رہا کہ جب یہ لوگ خود نماز پڑھنا پسند نہیں کرتے تو اپنے جنازے کو نماز کے بغیر دفن کیوں نہیں کرتے؟ قیاساً صاحب ان لوگوں کا ذکر کرنا بھی پسند نہ کرتے تھے۔ وہ یہی کہتے رہے کہ یہ مرتد ہیں۔ خود نماز کے قائل نہیں ہیں۔ گویا اپنے مردوں کو نماز کے بغیر دفن بھی نہیں کرتے۔ یہ مسلمانوں کی رواداری سے کہ وہ ان کی نماز پڑھ دیتے ہیں۔"

۱۷ سال ہی میں ترکی اخبارات میں ایسے ہی ایک جنازے کی حکایت خیر خیر شائع ہوئی ہے۔ استقبال کا روز نامہ

ظہر اور مغرب تک کا درمیانی وقفہ مکتبہ نور میں گزارا۔ مکتبہ میں کتابیں بھی فروخت ہوتی رہیں اور دعوت و تبلیغ اور افہام و تفہیم کا سلسلہ بھی جاری رہا۔ سعید بدیع الزماں نورسی کے تلامذہ اور معتقدین بکثرت آتے جاتے رہے۔ دو باتیں ان میں مشترک نظر آئیں۔ ایک یہ کہ موجودہ حکومت پر بعض اصولی اور جزوی تنقیدوں کے باوجود وہ اس حکومت کو "غنیمت" سمجھتے ہیں۔ دوسری یہ کہ ترکی کے مستقبل کے بارے میں کوئی واضح رائے

(بقیہ حاشیہ صفحہ سابق)

اتحاد بابت ۶ مئی ۱۹۶۹ء جنرل عمران اوکتم کے جنازے پر برپا ہونے والے ہنگامے کی تفصیلات بیان کرتے ہوئے لکھتا ہے کہ طبی امداد کے باوجود جنرل عمران اوکتم جمعات کو استعمال کر گیا۔ استعمال کے دو روز بعد یعنی ہفتہ کے روز، اس کی میت کو مسجد حاجی بیرم خاں میں نماز جنازہ کے لیے لایا گیا۔ وہاں کے امام صاحب نے اوکتم کے مسلمان نہ ہونے پر بحث کرتے ہوئے جنازہ پڑھانے سے انکار کر دیا۔ عام مسلمانوں نے امام صاحب کی نصیحتی کی۔ عمران اوکتم کے دوست عصمت انونو صاحب بھی موجود تھے۔ حاضرین ان کے خلاف بھی بھڑک اٹھے اور اگر ایک فوجی جرنیل جو اس موقع پر موجود تھے محترم عصمت انونو صاحب کا دفاع نہ کرتے اور حملہ آوروں کو پستول نہ دکھاتے تو انونو صاحب کی زندگی خطرے میں پڑ جاتی۔ اوکتم کے وارث میت کو وہاں سے اٹھا کر ماتھے مسجد میں لے گئے۔ وہاں کے امام صاحب نے بھی عوام کی تائید میں نماز پڑھنے سے معذرت کر دی اور کہا کہ مسلم عوام کسی بے دین، منکر خدا اور مرتد کی نماز جنازہ نہیں پڑھتے۔ وریں انہاری پیکن پارٹی کے لوگ سرکاری اسپتال کے ایک امام صاحب کو لے آئے، لیکن لوگوں کے ہجوم میں وہ بھی غائب ہو گئے۔ بعد ازاں ایک وکیل صاحب الہیات نیکیٹی کے ایک ملازم کو یہ مہم انجام دینے کے لیے پکڑ لائے۔ مگر لوگوں نے نماز پڑھنے سے انکار کر دیا۔ اور آخر کار عمران اوکتم کو بغیر جنازہ پڑھے دفن کر دیا۔ ترک مسلمانوں نے عمران اوکتم کے بارے میں اس قدر شدید موقف اس وجہ سے اختیار کیا ہے کہ اوکتم نے جو پیریم کورٹ کا چیت جسٹس تھا پچھلے سال گرمیوں کی چھٹیوں کے بعد نئے عدالتی سال کی افتتاحی تقریب میں تقریر کرتے ہوئے کہا تھا کہ "اللہ کا تصور ان کا اپنا گھڑا ہوا ہے" اس فقرے پر ترکی کے مسلمانوں نے اسی وقت سخت احتجاج کیا تھا، اور اسی بنا پر مسلمان اسے مرتد سمجھتے تھے۔

قائم نہیں کرتے یا عمداً اس کا اظہار نہیں کرتے۔ میں نے ہرزومہ دار آدمی سے ترکی کے مستقبل کے بارے میں سوال کیا مگر وہ آئندہ کے بارے میں قیاس آرائی کے بجائے حال میں محنت، کوشش، جانفشانی اور قربانی پر زور دیتا رہا۔ مکتبہ میں اچھے اچھے لوگ آتے۔ انقرہ کی دونوں یونیورسٹیوں واقفرہ یونیورسٹی اور ٹڈل ایسٹ یونیورسٹی کے اساتذہ اور طلبہ بھی ان میں شامل تھے۔ ہر شخص پر یہ احساس طاری تھا کہ جیسے وہ ہنگامی حالات میں گھرا ہوا ہو اور اپنا بول ادا کرنے کے لیے ہاتھ پاؤں مار رہا ہو۔

فدسی مرحوم کی برسی سعید ازومیر بھی ازومیر (سمرنا) سے آگئے۔ تین دن ازومیر میں رہے ہیں۔ سعید نوری کی برسی کی تقریبات میں حصہ لیتے رہے ہیں۔ فصیح عربی میں اظہارِ مافی الضمیر کی قدرت رکھتے ہیں قرآن و حدیث کا گہرا مطالعہ حاصل ہے۔ اپنے دوسرے نوری بھائیوں کی طرح سعید نوری مرحوم کے رسائل کے اکثر حصے انہیں زبانی یاد ہیں۔ نوری کی برسی کے بارے میں میرے سوالات کا جواب دیتے ہوئے بتانے لگے:

”دس ہزار کی تعداد میں ترکی کے مختلف حصوں سے ”نور طلبہ“ جمع ہوئے۔ ازومیر کی مساجد میں انہوں نے ڈیرے لگائے۔ سالانہ برسی کے طفیل سال میں ایک مرتبہ یہ رُوح پر واجتماع منعقد ہو جاتا ہے۔ مردوں کے علاوہ خواتین بھی شریک ہوتی ہیں۔ خواتین کا انتظام بالکل الگ تھلگ ہوتا ہے۔ تین روز تک ازومیر قرآن کی تلاوت، مجالسِ ذکر، حلقہ ہائے مذاکرہ اور اسلامی تقاریر سے گونجا رہا۔ عام اجتماعات بھی ہوتے اور خاص بھی۔ ”آپ بیتی“ کا جامڑہ بھی لیا گیا اور ”جگ بیتی“ کا تذکرہ بھی ہوا۔ دن کو عام طور پر تقاریر کا سلسلہ جاری رہتا۔ اسلام کے مختلف گوشے واضح کیے جاتے۔ سعید نوری مرحوم کی دعوت کا خلاصہ مختلف زاویوں سے پیش کیا جاتا۔ اور راتیں ذکر و فکر اور نعلیق باللہ کی استواری میں گزرتی رہیں۔ خواتین کے اندر بڑی شد و مد سے کام ہو رہا ہے۔ شعلہ یوگسل شکر نامی ایک خاتون کو اللہ تعالیٰ نے بڑی شعلہ بانی سے نواز رکھا ہے۔ بڑی موثر اور دانشیں تقریر کرتی ہیں۔ عورتیں کو اسلامی آداب و حقوق سے آگاہ کرتی ہیں۔ قرآن و حدیث کا بڑے پُرکوشش پیرائے میں درس دیتی

ہیں۔ رفقاء کے گھروں میں اُن کی تقریروں اور دروسوں کا سلسلہ جاری رہا۔ ہزار ہا کی تعداد میں نوجوان لڑکیاں اُن کی دعوت و تبلیغ سے اصلاح پذیر ہو رہی ہیں۔ چند سال پہلے کی بات ہے کہ قصبات اور دیہات کی ترک عورتیں انقرہ اور استنبول کی تعلیم یافتہ خواتین کو گھروں میں گھسنے نہ دیتی تھیں۔ یہی وجہ ہے کہ ترکی کے دیہات میں مغربی تہذیب اور کمائی اصلاحات کا نام و نشان نہیں ملتا۔ ہمیں بھی شروع شروع میں دیہی عورتوں تک اپنی بات پہنچانے میں بڑی دشواری کا سامنا ہوا۔ مگر ”نور طالبات“ کی ایک ٹیم نے اس مہم کو سر کر لیا۔ دیہی عورتوں کو یہ اطمینان ہو گیا کہ ”نور طالبات“ اُن جراثیم سے پاک ہیں جو اُن کی روایات کے لیے مضر ہیں۔ اب قصبات اور دیہاتوں کی طرف سے اس قدر دعوت نامے آرہے ہیں کہ ”نور طالبات“ کے لیے اُن کو بھانا مشکل ہو رہا ہے۔ مگر نور طالبات کو بھی اللہ تعالیٰ نے بڑی ہمت دے رکھی ہے اور وہ انتھک طریقے سے معرکہ کارزار میں سرگرم عمل ہیں۔

ازمیر میں سعید بدیع الزمان نورسی مرحوم کا انتقال ہوا۔ چونکہ انتقال کے وقت مرحوم کی نعش کو حکومت نے اپنی تحویل میں لے لیا تھا اس لیے عام لوگوں کو اُن کی قبر معلوم نہیں ہے۔ نورسی مرحوم ہمیشہ یہ دُعا کرتے رہے کہ اللہ تعالیٰ مرنے کے بعد انہیں کسی نقتنے کا ذریعہ نہ بنائے۔ انہیں خدشہ تھا کہ عقیدت مند لوگ اُن کی اسلامی تعلیمات کی طرف رجوع کرنے کے بجائے

لے پیرت کے اسلامی جریدہ الشہاب کے یکم جون ۱۹۶۹ء کے شمارے میں ”ترکی میں مسلمان عورت کی سرگرمی“ کے عنوان سے یہ خبر چھپی ہے کہ شعلہ نے ترکی کے مغربی علاقے میں متعدد مقامات پر تقریریں کی ہیں۔ ان کی آخری تقریر افیون شہر میں ہوئی۔ شہر کا حال اپنی وسعت کے باوجود ترکیوں سے پوری طرح بھر گیا تھا۔ بلکہ شہر کی ۶۰ مسجدوں کے لاؤڈ اسپیکروں کو تاروں کے ذریعہ ہال کے ساتھ ملا دیا گیا تھا۔ اور یوں شعلہ کی تقریر سے ہزار ہا افراد نے استفادہ کیا۔ موصوفہ نے اپنی تقریر میں اسلامی قانون اور اسلامی پردے پر زور دیا۔ چنانچہ اب اسلامی پردہ کی بجائے بے ترکی میں بڑی مضبوط ٹھیک چلی رہی ہے اور ترکیوں کی بہت بڑی تعداد نے اپنے سروں کو ڈھانکنا شروع کر دیا ہے۔ حالانکہ کمال اتاترک اور ان کے جانشین پردے کے خاتمہ کے لیے بے پناہ کوششیں صرف کرتے رہے ہیں۔

کہیں اُن کی قبر سب کو اور ہام پرستی کا اڈہ نہ بنالیں۔“

نورسی مرحوم کی ایک خاص وصیت | سعید اُردمیر نے بتایا کہ نورسی مرحوم کا جب انتقال ہوا تو وہ اُس وقت مرحوم کے پاس تھے اور اُن کی آخری وصیتیں محفوظ کر رہے تھے۔ یہ تمام تر وصیتیں اسلامی تحریک کے کام سے متعلق ہیں۔ انہی وصیتوں میں سے اُن کی ایک وصیت یہ بھی تھی کہ:

”میرے بعد فکری رہنمائی حاصل کرنے کے لیے تمہیں پاکستان کے اسلامی رہنما مولانا سعید

ابوالاعلیٰ مودودی کی تصنیفات سے استفادہ کرنا چاہیے۔ میں نے تمہارے ایمان اور عقیدہ

کو بچانے کی کوشش میں عمر صرف کی ہے، مولانا مودودی سے تمہیں دین و شریعت کی تفصیلات

اور عہدِ حاضر میں اسلامی نظام کے نفاذ کا طریقہ معلوم ہوگا۔“

سعید اُردمیر کے علاوہ نورسی تحریک کے دیگر ذمہ دار حضرات نے بھی اتنی بول، القہرہ اور قونہ میں

میرے سامنے اس وصیت کا ذکر کیا ہے۔ نورسی مرحوم کا مطلب یہ تھا کہ دنیا کے اندر اس وقت اسلامی

تحریک جہاں جہاں کام کر رہی ہے اُس کے افراد کو ایک دوسرے کے تجربات اور نتائجِ فکر سے استفادہ

کرنا چاہیے۔ اسی وصیت کا اثر ہے کہ طلبائے نورس مولانا مودودی کی تصنیفات کثرت سے پھیل رہی

ہیں اور ان کے دینی شعور میں اضافے کا موجب ہو رہی ہیں۔

(باقی)